


Il-Beatu Ġorġ Preca

I-Fundatur tas-Socjetà M.U.S.E.U.M

tagħrif miġbur minn Philip Abela

Fit-3 ta' Ġunju 2007 il-Beatu Ġorġ Preca ser isir qaddis, eżatt fil-ġurnata tal-festa ta' San Ġuzepp ġewwa Hal Għaxaq u għalhekk ahna l-Ġuzeppini Għaxqin dan il-jum huwa ta' ferh doppju, u huwa bix-xieraq li ngħidu xi haġa dwar il-hajja ta' dan il-beatu Dun Ġorġ, li bħal ma qed ngħid ser isir qaddis. Ta' min jghid li Dun Ġorġ kien il-fundatur tas-socjetà M.U.S.E.U.M. Fl-1880 il-koppja tas-sur Vinčenz Preca u s-sinjura Natalina Cervolo kellhom disat' itfal, fosthom kellhom lil Dun Ġorġ, li kien jahbat is-seba' wiehed. Dun Ġorġ kien tweled fil-Belt Valletta f' Nru. 53, Strada Ponente fit-12 ta' Frar 1880. Dun Ġorġ kien għamdu Patri Vinčenz Cousin O.P fil-Knisja tad-Dumnikani tal-Portu Salvu, fis-17 ta' Frar u kien inghata l-ismijiet ta' Ġorġ, Pawlu, Piju, Ġanni u Manwel. Il-Parrini kienu s-Sur Ġann Coppini u l-Mara tieghu s-Sinjura Maria Anna nee Preca oht missier Dun Ġorġ Preca, u għalhekk kienet tiġi zitu. Issa ser ngħid fil-qasir kemm jista' jkun halli ma nihux hafna spazju. Meta kien tifel żgħir kien imur



Il-Beatu Ġorġ Preca

passiġġata mas-seftura Filomena, u darba minnhom waqt li kien qrib il-bahar, waqa' u ġie wiċċu 'l fuq. Is-seftura ma ndunatx fil-pront, u wara għajtiel għall-ajjut, inzerta għaddej barklor u resaq malajr, refa' t-tfajjel fid-dghajsa u mar fejn is-seftura. Xi soċi mhux darba jew tnejn kienu jfakkruh fiha din il-ġrajja u kienu jghidulu "Int bħal Mosè mehlus mill-għarqa". Meta kien għadu żgħir, mar joqghod mal-familja f' Birkirkara u xi snin wara marru l-Hamrun. Fit-2 ta' Awissu ta' l-1888, irċieva l-Grizma ta' l-Isqof, mill-isqof Buhagiar O.M.C ġewwa l-knisja ta' San Gejtanu fil-Hamrun. Dun Ġorġ kellu bħala parrinu lil Dun Karm Gatt D.D. Hu kien imur l-iskola tal-gvern u tant kien intelligenti, li lil missieru qalulu biex iġegħlu jagħmel l-eżami tal-liċeo. Dun Ġorġ kien ikanta fil-kor tal-knisja, u b'hekk baqa' fil-knisja bħala abbati, u mbagħad sar kjeriku u wara sar qassis. Darba kien fis-sagrastija u ra gandlier mahmuġ, huwa qabdu u hađu lejn id-dar, u naddfu sakemm gie jleqq. Dun Ġorġ ha grazzja mieghu u żamm d-dar, iżda darba mar iqerr u qallu lill-konfessur dwar il-gandlier u l-konfessur qallu biex imur jiehdu lura fejn kien, u ta' tifel li kien Dun Ġorġ għamel hekk. Wara dejjem qal li dak il-gandlier sabih qatt ma rah iżjed. Darba ohra ġietu x-xewqa li jitla' fuq iċ-ċinta tal-knisja, tela', però kien hemm li ltaqa' ma' wiehed jismu Wistin Pisani, żgħażuġ b'sahhtu, u dan biex jagħmilha ta' b'sahhtu dendl lil Dun Ġorġ 'il barra miċ-ċinta. Dan twerwer u qatt ma tela' darb'ohra. Ta' min jghid li Dun Ġorġ minn ċkunitu kien ta' għalih wahdu, hu stess kien jammetti li kien qisu tiġieġa mghaxxa u b'hekk it-tfal kienu jsawtuh fuq daru, anke meta kienu jkun ser jilgħabu, fit-tokk kienu jhalluh għall-ahhar, u fl-ahhar kienu jghidu "Lil Ġorġ huduh intom b'xejn". Minn ċkunitu kien imur jghallem id-dutrina fil-knisja u kien imur jghin fil-quddiesa lill-kappillan ta' Fra Diegu. Niftakar ukoll li mil-liċeo, mar is-seminarju. Huwa kien bravu hafna, speċjalment fil-latin. Dun Ġorġ kellu l-konfessur tieghu, li kien Dun Alwiġ Galea. Darba, meta gie ordnat Suddjaknu, u kien ġej fil-karozzin, hekk kif waslu l-Furjana instema' lehen li qal "Illum jiena għarrastek mal-knisja tieghi". Dun Ġorġ meta kien ser jiehu l-quddiesa, waqa' ma jiflahx bla sahha ġo sodda. Missieru nkwieta hafna u ġablu l-aqwa tabib ta' dak iż-żmien, il-Professor Meli, li wara li nvista lil Dun Ġorġ, dar fuq missieru u qallu:

“Dan imutlek żgur Ċens, ghax ġa ghandu pulmun wiehed niexef, tixtrilux la pjaneta u lanqas missal.” Dun Ġorġ stess stqarr li minn mument għall-iehor kien qed jistenna l-mewt u ma setax jorbot qalbu mad-dinja. Izda b’miraklu, ghax lanqas hu stess ma jaf kif, ftit qabel l-ordinazzjoni, qam u mar jordna saċerdot għal dejjem. Hu dejjem qal li dan il-fejqa jafu lil San Ġużepp.

Fit-22 ta’ Diċembru 1906 ha l-quddiesa. Meta beda bis-soċjetà tal-M.U.S.E.U.M kien hemm min hadha kontrih. Meta Dun Ġorġ beda bis-soċjetà beda jlaqqa’ ż-żgħażaġh tiegħu fil-knisja ta’ Nuzzu u jgħallmu fil-parroċċa, izda hekk ma tantx setgħu jkomplu.

Dun Ġorġ ġietu l-idea li jikru post, iż-żgħażaġh hatfuh fil-kelma u hekk għamlu. Krew dar fi Triq Fra Diegu Nru. 6. Il-Kappillan Dun Ġużepp tah il-barka tiegħu u qallu biex jagħmel il-kuraġġ u bagħtu. Dun Ġorġ għamel l-ewwel laqgħa f’din id-dar nhar il-hamis 7 ta’ Marzu 1907. Il-Post kien għeri minn kollox, iż-żgħażaġh u n-nies kienu joqogħdu fl-art fuq xi biċċa hasira, u Dun Ġorġ kien ipoġġi bilqeda fuq xi kaxxa. Id-demonju ma hamilx lil dan il-ġid ikompli jsir, u lil Dun Ġorġ wahhallu f’rasu li jsir Ġizwita, għalkhemm din ma kinitx il-vera sejha ta’ Dun Ġorġ, ghax il-vera missjoni ta’ Dun Ġorġ kienet li jgħallim u jiffirma lil min jgħallim. Anke xi żgħażaġh wkoll bdew jithajru biex imorru, min għall-missjoni, u min f’xi kunvent. Izda Dun Ġorġ induna bil-qerq tax-xitan, u kien jiddirigihom b’deċizzjoni ċara, li ftit kienu jissograw



imorru kontra tiegħu. L-ewwel wiehed li kien ġabar kien Ewġenju Borġ fejn aktar tard dan sar l-ewwel superjur ġenerali. Dun Ġorġ spiss kien jiehdu wahdu taht harruba f’Santa Venera qabel sar qassis, u kien joqgħod jgħallmu hemm. Ewġenju thajjar li jsir patri, u Dun Ġorġ bla tlaqliq qallu, “Jekk trid tmur patri l-infern tmur”. Ftīt taz-żmien wara bidlu d-dar

u marru f’dar ohra Nru. 3, Sqaq San Tumas fil-Hamrun. Darba Dun Ġorġ qalilhom “Ma rridx aktar miżżewġin jew romol, irrid biss ġuvintur”. Kien hemm ha għalih ghax ma xtaqx li jitlaq wara li kien daq it-tagħlim ta’ dik ix-xirka. Imma Dun Ġorġ kien deċiż għaliex ma kien ikollu

ebda dubju li l-idea tiegħu ma kinitx ġejja minn Alla, wara tant talb u tghakkis li kien jagħmel. Fil-bidu kellu lil Ewġenju Borġ u Salvu Muscat, u Dun Ġorġ urihom mall-ewwel x’ried minnhom. Hu ried hajja ta’ saġrificċju, u dawn obdewh mall-ewwel. Dun Ġorġ fuq dawn it-tnejn bena s-soċjetà tiegħu. Huwa ried jagħti isem lil din is-soċjetà u Salvu Muscat qallu “Sinjur semmiha mużew”, l-idea għoġbot lil kulhadd u dan Salvu qabad biċċa qoxra tar-rummien u mal-hajt kiteb il-kelma “MUSEUM”.

Hbieb tagħna dwar Dun Ġorġ hemm wisq iżjed minn hekk x’wiehed jista’ jgħid imma l-ispazju ma tantx jippermetti u ser ikolli nieqaf hawn kontra qalbi.

Mill-ktieb “Dun Ġorġ 1880-1962”

tas-Socjetà tad-Duttrina Nisranija M.U.S.E.U.M



Il-Kumitat

*ta’ l-Għaqda Mużikali San Ġużepp
jixtieq jirringrazzja lis-Surmast tal-Banda,
lill-Assistent Surmast ta’ l-Allievi
u lid-Delegati tal-Banda.*

*Ringrazzjament speċjali jmur għall-bandisti
kollha tal-post għas-servizzi li jagħtu lill-
Banda San Ġużepp biex tkompli miexja ’l quddiem.*